

20-08-2022 Σαββάτου

† Μνήμη τοῦ Ἀγίου

Προφήτου Σαμουήλ.

Μετὰ τὸν Ἑξάψαλμον,...

Συναπτὴ μεγάλη καὶ ἡ Ἐκφώνησις:

Ὅτι πρέπει σοι πᾶσα δόξα...

ᾠχος δ'.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Στίχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Στίχ,β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Στίχ, γ'. Παρὰ Κυρίου ἐγένετο
αὕτη, καὶ ἐστὶ θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

Ἀπολυτίκιον.

ᾠχος δ'. Ταχὺ προκατάλαβε.

Ἐκ στείρας ἐβλάστησας δικαιο-
σύνης καρπός, προφαίνων τὴν μέλ-
λουσαν εὐεργεσίαν ἡμῖν, Σαμουήλ
θεσπέσι· ὅθεν ἱερατεύσας, παι-
διόθεν Κυρίῳ, ἔχρισας ὡς Προφή-
της, βασιλεῖς θείῳ μύρῳ. Καὶ νῦν
τῶν σὲ εὐφημούντων, μάκαρ μνη-
μόνευε.

Δόξα... Τό αὐτό

Καὶ νῦν... Τῆς ἑορτῆς.

Ἐν τῇ Γεννήσει τὴν παρθενίαν
ἐφύλαξας, ἐν τῇ Κοιμήσει τὸν κό-

σμον οὐ κατέλιπες Θεοτόκε. Μετέ-
στης πρὸς τὴν ζωὴν, μήτηρ ὑπάρ-
χουσα τῆς ζωῆς, καὶ ταῖς πρεσβεί-
αις ταῖς σαῖς λυτρουμένη, ἐκ θανά-
του τὰς ψυχὰς ἡμῶν.

Συναπτὴ μικρά καὶ ἡ Ἐκφώνησις:

Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α' Σπυχολογίαν,

ᾠχος α'. Τὸν τάφον Σου Σωτήρ.

Ὡς ἄστρον φαεινόν, τῇ Χριστοῦ
Ἐκκλησίᾳ, ἐπέστη Σαμουήλ, ἡ
ἀγία σου μνήμη, ἀκτίσι θείας χάρι-
τος, μυστικῶς καταυγάζουσα, τοὺς
ὑμνοῦντάς σου, τὰς ἱερὰς ἀρι-
στείας, δι' ὧν ὄνομα, ἐπὶ τῆς γῆς
τοῦ Κυρίου, μέγਾਲως ἐδόξασας.

Δόξα...

Καρπὸν σε Σαμουήλ, ὁ Θεὸς
ἀκαρπίας, ἀνέδειξεν εὐχήν, τῆς μη-
τρός σου πληρώσας· διὸ καθικε-
τεύω σε, ἐκτενῶς αὐτῷ πρέσβευε,
τῆς καρδίας μου, τὴν νοητὴν ἀκαρ-
πίαν, καὶ τὴν στείρωσιν, ἐν ἀνει-
κάστῳ ἐλέει, τελείως ἰάσασθαι.

Καὶ νῦν... Τῆς ἑορτῆς.

Ὁ πάντιμος χορός, τῶν σοφῶν
Ἀποστόλων, ἡθροίσθη θαυμαστῶς,
τοῦ κηδεῦσαι ἐνδόξως, τὸ σῶμά
σου τὸ ἄχραντον, Θεοτόκε
Πανύμνητε, οἷς συνύμνησαν, καὶ
τῶν Ἀγγέλων τὰ πλήθη, τὴν
Μετάστασιν, τὴν σὴν σεπτῶς εὐφη-
μοῦντες, ἦν πίστει ἑορτάζομεν.

Μετὰ τὴν β' Σπυχολογίαν,

ᾠχος γ'. Τὴν ὡραιότητα.

Τὴν καθαρότητα, τῆς διανοίας
σου, καὶ τὸ σεβάσμιον, τῆς πολι-
τείας σου, ὁ τὰς καρδίας ἐρευνῶν,
νεφρούς τε πάντων ἀνθρώπων,

ἐγκωκῶς ἐπώφθη σοι, ἐν νυκτὶ ἀποστέλλων σε, Σαμουὴλ ἐλέγχοντα, τὸν Σαοὺλ ἁμαρτήσαντα, καὶ κρίνοντα θεσμίως τοῦ Νόμου, τὸν Ἰσραὴλ ἐν παρῶσίᾳ.

Δόξα... **Κ**αὶ νῦν... *Τῆς Ἑορτῆς.*

Εν τῇ Γεννήσει σου, σύλληψις ἄσπορος, ἐν τῇ Κοιμήσει σου, νέκρωσις ἄφθορος, θαῦμα ἐν θαύματι διπλοῦν, συνέδραμε Θεοτόκε· πῶς γὰρ ἡ ἀπείρανδρος, βρεφοτρόφος ἀγνεύουσα; πῶς δὲ ἡ μητρόθεος, νεκροφόρος μυρίζουσα; Διὸ σὺν τῷ Ἀγγέλῳ βοῶμέν σοι· Χαῖρε ἡ Κεχαριτωμένη.

Μετὰ τὸν Πολυέλεον

Ἦχος δ΄. Κατεπλάγη Ἰωσήφ.

Περικείμενος φαιδρῶς, ἀρωνίτιδα στολὴν, ἐλειτούργησας καλῶς, καὶ προσενήνοχας Θεῷ, τὰς κατὰ Νόμον θυσίαν ἐν εὐσεβείᾳ· ὅθεν σε πιστῶς, μακαρίζομεν, πάντες οἱ πιστοί, ἀνακράζοντες· ὦ Σαμουὴλ Προφήτα θεηγόρε, ὃν θαυμαστῶς προετύπωσας, Χριστὸν δυσώπει, ἀκαταπαύστως, σῶσαι τὰς ψυχὰς ἡμῶν.

Δόξα... **Κ**αὶ νῦν... *Τῆς Ἑορτῆς.*

Αναβόησον Δαυΐδ, τίς ἡ παροῦσα Ἑορτὴ; Ἦν ἀνύμνησα φησὶν, ἐν τῷ βιβλίῳ τῶν Ψαλμῶν, ὡς θυγατέρα θεόπαιδα καὶ Παρθένον, μετέστησεν αὐτήν, πρὸς τὰς ἐκεῖθεν μονάς, Χριστὸς ὁ ἐξ αὐτῆς, ἄνευ σπορᾶς γεννηθείς· καὶ διὰ τοῦτο χαίρουσι, μητέρες καὶ θυγατέρες καὶ νύμφαι Χριστοῦ, βοῶσαι· Χαῖρε, ἡ μεταστᾶσα πρὸς τὰ ἄνω βασιλεία.

Ὁ Ν' ψαλμὸς (χῦμα)

Καὶ εὐθὺς ὁ Ν' Ψαλμὸς

(χῦμα)

Ελέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Επὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ιδοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ιδοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ακουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

Απόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθεὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

Απόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

Ῥῥυσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἰνέσιν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

*Εἶπα, Ὁ α' Κανὼν τῆς Ἑορτῆς,
ὡδὴ α' Ἦχος α' Ὁ Εἰρμὸς*

Πεποικιλμένη τῇ θείᾳ δόξῃ, ἡ ἱερὰ καὶ εὐκλεὲς Παρθένε μνήμη σου, πάντας συνηγάγετο, πρὸς εὐφροσύνην τοὺς πιστοὺς, ἐξαρχούσης Μαριάμ, μετὰ χορῶν καὶ τυμπάνων τῷ σῶ, ἄδοντας Μονογενεῖ, ἐνδόξως ὅτι δεδόξασται.

(δψς)

Στίχ. Ὑπεραγία Θεοτόκε, σῶσον ἡμᾶς.

Ἀμφεπονεῖτο αὐτῶν τάξις, οὐρανοβάμων ἐν Σιών τὸ θεῖον σῶμά σου, ἄφνω δὲ συρρέυσασα, τῶν Ἀποστόλων ἡ πληθὺς, ἐκ

περάτων Θεοτόκε, σοὶ παρέστησαν ἄρδην· μεθ' ὧν ἄχραντε, σοῦ τὴν σεπτὴν, Παρθένε μνήμην δοξάζομεν.

Στίχ. Ὑπεραγία Θεοτόκε, σῶσον ἡμᾶς.

Νικητικὰ μὲν βραβεῖα ἤρω, κατὰ τῆς φύσεως Ἀγνή, Θεὸν κυήσασα, ὅμως μιμουμένη δέ, τὸν ποιητὴν σου καὶ Υἱόν, ὑπὲρ φύσιν ὑποκύπτεις, τοῖς τῆς φύσεως νόμοις, διὸ θνήσκουσα, σὺν τῷ Υἱῷ ἐγείρη διαιωνίζουσα.

καὶ τοῦ Προφήτου δ'ύο.

*Ὁ α' Κανὼν τοῦ Προφήτου,
ᾠδὴ α'.*

Ἦχος δ'. Τριστάτας κραταιούς.

Στίχ. Προφήτα τοῦ Χριστοῦ πρέσβευε ὑπὲρ ἡμῶν.

Τὴν στεῖράν μου ψυχὴν, ἀρετῶν εὐτεκνίαν, ἐκβλαστάνειν σαῖς εὐχαῖς, ἀξίωσον σοφέ, στειρουούσης τὸ βλάστημα, ὅπως σου ἀνευφημήσω, τὴν φωσφόρον πανήγυριν, ἱεροῖς Σαμουὴλ μελωδήμασιν.

Στίχ. Προφήτα τοῦ Χριστοῦ πρέσβευε ὑπὲρ ἡμῶν.

Ὁ πάλαι τὴν νηδύν, διανοίξας τῆς Σάρρα, τὴν τῆς Ἀννης προσευχήν, πληροῖ περιφανῶς, καὶ τὴν ἄγονον γόνιμον, χάριτι ἀποτελέσας Σαμουὴλ ὡς ἀστέρα σε, ἐξ αὐτῆς ἀνατεῖλαι ηὐδόκησεν.

Στίχ. Προφήτα τοῦ Χριστοῦ πρέσβευε ὑπὲρ ἡμῶν.

Τῇ θείᾳ ἱερῶς, συνακμάσας παμμάκαρ, διπλοῖδι τὴν ψυχὴν, ἀκτῖσι μυστικαῖς ἐφωτίσθης τοῦ Πνεύματος, πᾶσαν μύησιν θεόφρον

μυηθείς, καὶ ὡς Ἄγγελος, λειτουργήσας Θεῷ παντοκράτορι.

Στίχ. Υπεραγία Θεοτόκε, σῶσον ἡμᾶς. **Θεοτοκίον.**

Ο ὦν σὺν τῷ Πατρὶ, ὡς Υἱὸς πρὸ αἰώνων, ἐπ' ἐσχάτων σαρκωθείς, Υἱὸς σου ἀληθῶς, ἐχρημάτισεν Ἀχραντε, ἅπαντας υἱοθετήσας, τῷ Θεῷ διὰ πίστεως, δουλωθέντας δεινῷ πολεμήτορι.

Ὁ β' Κανὼν. Ὡδὴ α'.

Ἦχος πλ. δ'. Ἀρματηλάτην Φαραώ.

Στίχ. Προφήτα τοῦ Χριστοῦ πρέσβευε ὑπὲρ ἡμῶν.

Εν οὐρανοῖς περιπολεύων ἄριστα, ὁ ἐκ Λευῆ τῆς φυλῆς, θαυμαστῶς βλαστήσας, Σαμουὴλ μακάριε, παρὰ Θεοῦ μοι αἵτησαι, τοῦ Ὑψίστου σοφίαν, ὡς ἂν ὑφάνω ὁ ἄμουςος, τόνδε σοι τὸν ὕμνον γηθόμενος.

Στίχ. Προφήτα τοῦ Χριστοῦ πρέσβευε ὑπὲρ ἡμῶν.

Απὸ λαγόνων θαυμαστῶς ἀνέτειλας, στερωτικῶν ὡς ἀστήρ, Σαμουὴλ φωσφόρος, προμνηθεῖα κρείττονι, καὶ θείοις ἀπαυγάσμασι, τῆς λαμπρᾶς σου σοφίας, τῆς τοῦ λαοῦ σου διέλυσας, ζοφερᾶς κακίας τὴν νέφωσιν.

Δόξα...

Δικαιοσύνης ὡς καρπὸς μακάριε, τῷ Βασιλεῖ καὶ Θεῷ, ἐν Σηλὼν προσήχθης, δῶρον εὐαπόδεκτον· ἐντεῦθεν τὴν τοῦ Πνεύματος, εἰσδεξάμενος χάριν, ὧς Σαμουὴλ προητοίμασας, τοῦ Χριστοῦ ὁδὸν τὴν σωτήριον.

Καὶ νῦν...Θεοτοκίον.

Κλίμαξ ἐδείχθης ἀληθῶς μετάρσιος, δι' ἧς κατῆλθεν ἐν γῇ, τοῦ Πατρὸς ὁ Λόγος, ἄνθρωπος γενόμενος· διό Σε Θεονύμφευτε, οἱ πιστοὶ εὐφημοῦμεν, τὸν τοῦ Ἀγγέλου βοῶντές Σοι, ἀσπασμὸν ἐνθέως γηθόμενοι.

**Ὁ α' Κανὼν τῆς Ἑορτῆς
Ὡδὴ γ' Ἦχος α' Ὁ Εἰρμὸς**

Η δημιουργική, καὶ συνεκτική τῶν ἀπάντων, Θεοῦ σοφία καὶ δύναμις, ἀκλινῇ ἀκράδαντον, τὴν Ἐκκλησίαν στήριξον Χριστέ· μόνος γὰρ εἶ ἅγιος, ὁ ἐν ἁγίοις ἀναπαύομενος. **(δίς)**

Στίχ. Υπεραγία Θεοτόκε, σῶσον ἡμᾶς.

Γυναῖκά σε θνητὴν, ἀλλ' ὑπερυψῶς καὶ Μητέρα, Θεοῦ εἰδότες Πανάμωμε, οἱ κλεινοὶ Ἀπόστολοι, πεφρικυαῖς ἤπτοντο χερσί, δόξη ἀπαστράπτουσιν, ὡς θεοδόχον σκῆνος θεώμενοι.

Στίχ. Υπεραγία Θεοτόκε, σῶσον ἡμᾶς.

Υπέφθασε χερσί, ταῖς ὑβριστικαῖς τοῦ αὐθάδους, τομὴν ἢ δίκη ἐπάξασα, τοῦ Θεοῦ φυλάξαντος, τὸ σέβας τῇ ἐμψύχῳ κιβωτῷ, δόξη τῆς θεότητος, ἐν ἣ ὁ Λόγος σὰρξ ἐχρημάτισε.

**Ὁ α' Κανὼν τοῦ Προφήτου
Ὡδὴ γ'. Οὐκ ἐν σοφίᾳ.**

Στίχ. Προφήτα τοῦ Χριστοῦ πρέσβευε ὑπὲρ ἡμῶν.

Υψηλοτάτως, τῷ Θεῷ προσκολώμενος ἔνδοξε, ἡγαπήθης παρ' αὐτοῦ, φρονήσει θείᾳ κοσμούμενος, καὶ ἀκεραιότητι, καλλωπιζόμενος.

Στίχ. Προφήτα τοῦ Χριστοῦ
πρέσβευε ὑπὲρ ἡμῶν.

Βίον Ἀγγέλων, ἐπὶ γῆς Σαμουὴλ
ἐνδεικνύμενος, συλλαλοῦντας
ἐμφανῶς, Ἀγγέλους ἔσχες μακάριε,
καὶ τὰ ὑπὲρ ἔννοιαν, μυσταγω-
γοῦντάς σε.

Στίχ. Προφήτα τοῦ Χριστοῦ πρέ-
σβευε ὑπὲρ ἡμῶν.

Λαμπρὸν τὸ ὄμμα, τῆς ψυχῆς
ιερώς προσκνησάμενος, βλέπεις
ὄντως τὰ μακράν, ὡς ἐνεστῶτα
μακάριε, Προφήτης δεικνύμενος,
τοῦ Παντοκράτορος.

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον.**

Εκ σοῦ προήλθεν, Ἰησοῦς ὁ Χρι-
στὸς σωματούμενος, καὶ ἐθέωσεν
ἡμᾶς, σαρκὸς προσλήψει
πανάμωμε· ὅθεν ὡς Μητέρα σε,
τούτου γεραίρομεν.

Ἑπερος. Οὐρανίας ἀψίδος.

Στίχ. Προφήτα τοῦ Χριστοῦ πρέ-
σβευε ὑπὲρ ἡμῶν.

Λρετῇ συνακμάσας πνευμα-
τικῶς ἐνδοξε, εἵλκυσας ὑψόθεν τὴν
χάριν, τοῦ θείου Πνεύματος· ὅθεν
προσήμεγκας, τὴν κατὰ Νόμον λα-
τρείαν, Σαμουὴλ ὡς ἄγγελος, τῷ
παντοκράτορι.

Στίχ. Προφήτα τοῦ Χριστοῦ πρέ-
σβευε ὑπὲρ ἡμῶν.

Ληθῶς ἐχαρίσθης ὦ Σαμουὴλ
ἐνδοξε, τῇ μητρὶ πιστῶς εὐξαμένη,
δῶρον ποθούμενον, παρ' ἧς ἀντί-
δωρον, ἐν τῇ σκηνῇ προσηνέχθης,
τοῦ Θεοῦ σεβάσμιε, τοῦ παντοκρά-
τορος.

Δόξα...

Νομοφύλαξ ἐδείχθης ὦ Σα-
μουὴλ ἄριστος, θείων Μωϋσέως
δογμάτων, ὡς πλήρης πίστεως· καὶ
ὑπὲρ ἔννοιαν, κατὰ τὸν Νόμον Κυ-
ρίου, ἀριστεύσας στέφανον, ἐδέξω
ἄφθορον.

Καὶ νῦν... Θεοτοκίον.

Υπεράμωμε Κόρη οἱ εὐσεβεῖς
ἐγνώμεν, νοητὴν Σε πάντες λυ-
χνίαν, ἐν σκότει φαίνουσας· Σὺ
γὰρ τὸ ἄστεκτον, ἐν τῇ ἀγίᾳ γαστρὶ
Σου, ὑπεδέξω ἄχραντε, πῦρ τῆς
Θεότητος.

*Συναπτὴ μικρὰ καὶ ἡ Ἐκφώνησις: Ὅπ
σὺ εἶ ὁ Θεὸς ἡμῶν,...*

Κάθισμα. Ὦχος γ'. Θείας Πίστεως.

Νόμου κρίμασιν ἐντεθραμμένος,
χρῖσμα τίμιον εἰσδεδεγμένος, ὡς
Ἀαρὼν ιερωσύνη διέπρεψας, καὶ
λαμπρυνθεὶς τὴν καρδίαν τῷ
Πνεύματι, ὡς ἐνεστῶτα τὰ πόρρω
διέβλεψας, ιερώτατε, Χριστὸν τὸν
Θεὸν ἰκέτευε, δωρήσασθαι ἡμῖν τὸ
μέγα ἔλεος.

Δόξα... Καὶ νῦν...

Τῆς Ἑορτῆς. Τὴν ὠραιότητα

Εν τῇ Γεννήσει σου, σύλληψις
ἄσπορος, ἐν τῇ Κοιμήσει σου,
νέκρωσις ἄφθορος, θαῦμα ἐν
θαύματι διπλοῦν, συνέδραμε Θε-
οτόκε· πῶς γὰρ ἡ ἀπείρανδρος,
βρεφοτρόφος ἀγνεύουσα; πῶς δὲ ἡ
Μητρόθεος, νεκροφόρος μυρίζουσα·
διὸ σὺν τῷ Ἀγγέλῳ βοῶμέν σοι·
Χαῖρε ἡ Κεχαριτωμένη.

Κοντάκιον.

Ὦχος δ'. Ἐπεφάνης σήμερον.

Πιστευθεὶς τὰ κρίματα, τοῦ
θείου Νόμου, Ἰσραὴλ διήγγειλας,

ἐν παρρησίᾳ Σαμουήλ, τὸ τοῦ Ὑψίστου δικαίωμα· ὅθεν σε πάντες, πιστῶς μακαρίζομεν.

Ὁ Οἶκος.

Πιστοῖς ἐπέστη παμφαής, καὶ εὖσημος ἡμέρα, Προφήτου τοῦ ἐνδόξου· χορεύσωμεν ἐνθέως, καὶ εὐφρανθῶμεν ἐν αὐτῇ· οὗτος γὰρ ἐκ τῆς στείρας, θείῳ βουλήματι βλαστήσας, τῇ ἐξ ὕψους χάριτι, ἐκ βρέφους πεπλήρωται, καὶ πρὸ προσώπου ἀμέμπτως τοῦ Θεοῦ, ἐν τῇ σκηνῇ προσαχθεὶς ἐλειτούργησε, τὴν κατὰ Νόμον λατρείαν, προτυπούσαν Χριστοῦ, τὴν σφαγὴν τὴν σωτήριον. Διὸ αὐτῷ ἐκβοήσωμεν· Σαμουήλ μακάριε, μεσίτης ἡμῶν γενοῦ πρὸς Θεὸν ἀληθῆς, ἵνα σε πάντες, πιστῶς μακαρίζομεν.

Συναξάριον.

Τῇ Κ' τοῦ Μηνὸς Αὐγούστου, Μνήμη τοῦ Προφήτου Σαμουήλ.

Σπῆχοι

Μύσας τελευτῇ καὶ Σαμουήλ ὁ βλέπων,

Τὸ ζῶν ἀεὶ φῶς καὶ τελευτήσας βλέπει.

Βῆ δ' ὁρόων μέλλοντα Σαμουήλ εἰκάδι ἔνθεν.

Τῇ αὐτῇ ἡμέρᾳ, Μνήμη τῶν Ἀγίων Τριάκοντα Ἑπτὰ Μαρτύρων, τῶν ἐν Βιζύῃ τῆς Θράκης μαρτυρησάντων.

Τρεῖς ἐνδέουσι πρὸς τὸ τοὺς κεκαυμένους,

Χάριν Τριάς σοῦ, τετράκισ τελεῖν δέκα.

Τῇ αὐτῇ ἡμέρᾳ, Μνήμη τῶν Ἀγίων Μαρτύρων Σεβήρου καὶ Μέμνονος τοῦ κεντυρίωνος.

Σπῆχοι

Εἴφει παθὼν Σεβήρος εὗρεν ἀξίως,

ἔπαθλα λαμπρὰ τοῦ διὰ ξίφους πάθους.

Ἔχει τὸ πῦρ σε πρὸς βραχὺν Μέμνον χρόνον,

Μένει δὲ σε στέφανος ἐς αἰὲς μένων.

Τῇ αὐτῇ ἡμέρᾳ, Μνήμη τοῦ Ἀγίου Μάρτυρος Λουκίου τοῦ βουλευτοῦ

Σπῆχοι

Βουλὰς ὅλας παρήλθες τὰς Ἀχιτόφελ,

Βουλῇ μιᾷ Λούκιος ἀθλήσας ξίφει.

Τῇ αὐτῇ ἡμέρᾳ, Μνήμη τῶν Ἀγίων Μαρτύρων Ἡλιοδώρου καὶ Δοσᾶ

Σπῆχοι

Ἡλιοδώρος καὶ Δοσᾶς, οἱ γεννάδαι,

ἤθλησαν ἄμφω ἀνδρικῶς Χριστοῦ χάριν.

Τῇ αὐτῇ ἡμέρᾳ, Μνήμη τῶν Ἀγίων Μαρτύρων Ῥηγίνου καὶ Ὁρέστου τῶν ἐν Κύπρῳ.

Ταῖς αὐτῶν ἀγίαις πρεσβείαις Χριστὲ ὁ Θεός, ἐλέησον καὶ σῶσον ἡμᾶς.

ΚΑΤΑΒΑΣΙΑΙ

Τῆς Κοιμήσεως τῆς Θεοτόκου

ᾠδὴ α΄. Ἦχος α΄.

Πεποικιλμένη τῇ θείᾳ δόξῃ ἡ ἱερὰ καὶ εὐκλεής, Παρθένε, μνήμη σου πάντας συνηγάγετο πρὸς εὐφροσύνην τοὺς πιστοὺς, ἐξαρχούσης Μαριὰμ μετὰ χορῶν καὶ τυμπάνων, τῷ σῷ ἄδοντα μονογενεῖ· Ἐνδόξως ὅτι δεδόξασται.

ᾠδὴ γ΄

Ἡ δημιουργικὴ καὶ συνεκτικὴ τῶν ἀπάντων Θεοῦ σοφία καὶ δύναμις, ἀκλινῇ, ἀκράδαντον τὴν Ἐκκλησίαν στήριξον, Χριστέ· μόνος γὰρ εἶ ἅγιος, ὁ ἐν ἁγίοις ἀναπαυόμενος.

ᾠδὴ δ΄

Ῥήσεις προφητῶν καὶ αἰνίγματα τὴν σάρκωσιν ὑπέφηναν τὴν ἐκ Παρθένου σου, Χριστέ, φέγγος ἀστραπῆς σου εἰς φῶς ἐθνῶν ἐξελεύσεσθαι· καὶ φωνεῖ σοι ἄβυσσος ἐν ἀγαλλιάσει· Τῇ δυνάμει σου δόξα, φιλάνθρωπε.

ᾠδὴ ε΄

Τὸ θεῖον καὶ ἄρρητον κάλλος τῶν ἀρετῶν σου, Χριστέ, διηγῆσμαι· ἐξ αἰδίου γὰρ δόξης συναΐδιον καὶ ἐνυπόστατον λάμπας ἀπαύγασμα, παρθενικῆς ἀπὸ γαστροῦ, τοῖς ἐν σκότει καὶ σκιᾷ σωματωθεὶς ἀνέτειλας ἥλιος.

ᾠδὴ στ΄

Ἄλιον, ποντογενές, κητῶν ἐντόσθιον πῦρ τῆς τριημέρου ταφῆς σου τὶ προεικόνισμα, οὗ Ἰωνᾶς ὑποφῆτης ἀναδέδεικται· σεσωσμένος γάρ, ὡς καὶ προὔπέπωτο, ἀσινῆς ἐβόα· Θύσω σοι μετὰ φωνῆς αἰνέσεως, Κύριε.

ᾠδὴ ζ΄

Ἰταμῶ θυμῶ τε καὶ πυρὶ θεῖος ἔρως ἀντιταττόμενος τὸ μὲν πῦρ ἐδρόσιζε, τῷ θυμῷ δὲ ἐγέλα, θεοπνεύστῳ λογικῇ τῇ τῶν ὁσίων τριφθόγγῳ λύρᾳ ἀντιφθεγγόμενος μουσικοῖς ὀργάνοις ἐν μέσῳ φλογός· Ὁ δεδοξασμένος τῶν πατέρων καὶ ἡμῶν Θεός, εὐλογητὸς εἶ.

ᾠδὴ η΄

Ἀἰνοῦμεν, εὐλογοῦμεν, προσκυνοῦμεν τὸν Κύριον, ὑμνοῦντες καὶ ὑπερυψοῦντες αὐτὸν εἰς τοὺς αἰῶνας.

Φλόγα δροσίζουσαν ὁσίου, δυσσεβεῖς δὲ καταφλέγουσαν ἄγγελος Θεοῦ ὁ πανσθενὴς ἔδειξε παισί· ζωαρχικὴν δὲ πηγὴν εἰργάσατο τὴν Θεοτόκον, φθορὰν θανάτου καὶ ζωὴν βλυστάνουσιν τοῖς μέλπουσι· Τὸν δημιουργὸν μόνον ὑμνοῦμεν οἱ λελυτρωμένοι καὶ ὑπερυψοῦμεν εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτός...

TIMIΩΤΕΡΑ (ᾠδὴ πλ. δ΄)

Σπῆχ. Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπῆχ. Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπῆχ. Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Στίχ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

Στίχ. Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξάπέστειλεν κενούς.

Τὴν Τιμιωτέραν...

Στίχ. Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν Τιμιωτέραν...

Καταβασία

Στίχ. Αἱ γενεαὶ πᾶσαι, μακαρίζομέν σε, τὴν μόνην Θεοτόκον.

Νενίκηνται τῆς φύσεως οἱ ὄροι, ἐν σοὶ Παρθένε ἄχραντε· παρθενεύει γὰρ τόκος, καὶ ζωὴν προμνηστεύεται θάνατος. Ἡ μετὰ τόκον Παρθένος, καὶ μετὰ θάνατον ζῶσα, σώζοις αἰεὶ, Θεοτόκε, τὴν κληρονομίαν σου.

Συναπτὴ μικρά καὶ ἡ Ἐκφώνησις: Ὅτι σὲ αἰνοῦσι πᾶσαι αἱ δυνάμεις...

Ἐξαποστειλάριον τοῦ Ἀγίου Προφήτου.

Ἦχος γ'. Ὁ οὐρανὸν τοῖς ἄστροις.

Ὁ Σαμουὴλ ὑμνείσθω, ὁ πρὸ συλλήψεως δοθείς, δοτὸς Θεῷ τῷ Ὑψίστῳ ὑπὸ μητρὸς πανευκλεοῦς, καὶ βασιλεῖς χρίων οὗτος, ὡς Ἱερεὺς καὶ Προφήτης.

Ἐξαποστειλάριον τῆς Ἑορτῆς. Ἦχος γ'.

Ἀπόστολοι ἐκ περάτων, συναθροισθέντες ἐνθάδε, Γεθσημανῇ τῷ χωρίῳ, κηδεύσατέ μου τὸ σῶμα,

καὶ σὺ Ὑῖε καὶ Θεέ μου παράλαβέ μου τὸ πνεῦμα.

ΑΙΝΟΙ ΗΧΟΣ Δ'

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ,

Ἀἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Στίχ. Αἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

Ἦχος δ' Ὡς γενναῖον ἐν Μάρτυσι

Ὡς οὐράνιον ἄνθρωπον, καὶ ἐπίγειον ἄγγελον, ὡς Προφήτην ἔνθεον τοῦ παντάνακτος, καὶ λειτουργὸν ἱερώτατον, ποιμένα ὡς πάνσοφον, θεομάκαρ Σαμουὴλ, τῶν πιστῶν τὰ συστήματα, εὐφημοῦμέν σε, ἐκτελοῦντες ἐν ὕμνοις ἐγκωμίων, τὴν ὑπέρφωτόν σου μνήμην, ὑπὲρ τὸν ἥλιον λάμπουσιν.

Στίχ. Ἀἰνεῖτε αὐτόν ἐν ἡχῷ σάλπιγγος, αἰνεῖτε αὐτόν ἐν ψαλτηρίῳ καὶ κιθάρᾳ.

Οὐρανίῳ βουλήματι, ἐκ τῆς στείρας ἐβλάστησας, εὐξαμένης ἔνδοξε τῷ παντάνακτι, δικαιοσύνης μακάριος, καρπὸς ἀληθέστατα, καὶ ἀγία ἀπαρχή, τῇ σκηνῇ προσενηνεξαι, καὶ πεπίστευσαι, παιδιόθεν τοῦ Νόμου τὴν λατρείαν, Σαμουὴλ ἡγλαϊσμένε, τῶν Προφητῶν ἐγκαλλώπισμα.

Στίχ. **Λ**ίνειτε αὐτὸν ἐν τυμπάνῳ καὶ χορῶ, αἰνεῖτε αὐτὸν ἐν χορδαῖς καὶ ὀργάνῳ.

Μωϋσέως ἐφύλαξας, ἀκριβῶς τὰ προσταγματα, Σαμουήλ μακάριε ὡς θεόσοφος, καὶ τῷ λαῷ σου δι-
ήγγειλας, ὡς ζήλῳ πυρούμενος, οὐρανίῳ τὴν ψυχὴν, τοῦ Θεοῦ τὸ δικαίωμα, τοῦ λαλήσαντος, διὰ Νό-
μου ἐν ὅρει τῷ Σιναίῳ, τοῦ καὶ μέλλοντος λαλήσαι, ἐν τῷ Ὑῖῳ ὡς φιλεύσπλαγχνος.

Στίχ. **Λ**ίνειτε αὐτὸν ἐν κυμ-
βάλοις εὐήχοις, αἰνεῖτε αὐτὸν ἐν
κυμβάλοις ἀλαλαγμοῦ. Πᾶσα πνοὴ
αἰνεσάτω τὸν Κύριον.

Οφθαλμοὺς τοὺς τοῦ σώματος,
τελευτῇ μύσας ἔνδοξε, Σαμουήλ ὁ
βλέπων ψυχῆς ἀκοίμητον, ὄντως τὸ
ὄμμα ἐτήρησας, καὶ βλέπεις γηθό-
μενος, ἐν ὑψίστοις τὸ ζῶν φῶς,
μνημονεύων ἐκάστοτε, τῶν ἐν
ἁσμασιν, ἐκτελούντων τὴν μνήμην
σου Προφῆτα, καὶ ἐν πίστει προ-
σιόντων, τῇ κραταιᾷ ἀντιλήψει
σου.

Δόξα... **Ἦχος πλ. α'.**

Τὸν ὀξυγράφον τοῦ Πνεύματος
κάλαμον, καὶ μυστικῶν θεωριῶν
ἐπόπτῃν, τὸν ὑποφήτην τῶν ἄνω
μυστηρίων, Σαμουήλ τὸν μακάριον,
ἐν ὕμνοις ἐγκωμίων τιμήσωμεν.
Οὗτος γὰρ ὁ ἰσάγγελος, ἐκ νηδύος
στειωτικῆς, θεουργικῶ τεχθεὶς
βουλήματι, καὶ τοῦ Θεοῦ ἐν τῇ
σκηנῇ, ὡς ἀπαρχὴ ἱερὰ ἀνατεθείς,
κατὰ τὸν Νόμον ἀμέμπτως ἐλει-
τούργησε· καὶ οἷς πεπίστευται
κατὰ Μωσέαν θεσμοῖς, ὡς ζηλωτῆς
ζήλῳ Κυρίῳ ζηλώσας, τὸν Ἰσραὴλ

παρῶρησίᾳ ἔκρινεν. Ὅθεν ὡς θερά-
πων Κυρίου ἀληθῆς, τῇ ἀχειροποι-
ήτῳ σκηנῇ εἰσωκισθείς, πρόσωπον
πρὸς πρόσωπον, ὁρᾷ ἅπερ ἐπεπό-
θησε, καὶ πρεσβεύει ὑπὲρ ἡμῶν
ἐκτενῶς, τῶν εὐλαβῶς αὐτοῦ ἐπι-
τελούντων, τὴν μνήμην τὴν ὑπέρ-
φωτον.

Καὶ νῦν... **Τῆς Ἑορτῆς**

Ἦχος πλ. α'

Ἀσατε λαοί, τῇ Μητρὶ τοῦ Θεοῦ
ἡμῶν ἄσατε· σήμερον γὰρ τὴν
ὀλόφωτον ψυχὴν αὐτῆς, εἰς τὰς
ἁχράντους παλάμας, τοῦ ἐξ αὐτῆς
σαρκωθέντος ἄνευ σπορᾶς, πα-
ρατίθῃσιν, ᾧ καὶ πρεσβεύει ἀδια-
λείπτως, δωρηθῆναι τῇ οἰκουμένη
εἰρήνην, καὶ τὸ μέγα ἔλεος.

Δοξολογία Μεγάλη

Ἦχος πλ. α'.

Δόξα σοι τῷ δείξαντι τὸ φῶς.
Δόξα ἐν ὑψίστοις Θεῷ, καὶ ἐπὶ γῆς
εἰρήνη, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Ὑῖε μο-
νογενές, Ἰησοῦ Χριστέ, καὶ Ἅγιον
Πνεῦμα.

Κύριε ὁ Θεός, ὁ ἀμνὸς τοῦ Θεοῦ,
ὁ Ὑῖος τοῦ Πατρός, ὁ αἴρων τὴν
ἁμαρτίαν τοῦ κόσμου, ἐλέησον
ἡμᾶς, ὁ αἴρων τὰς ἁμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός,
καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξιώσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδασχόν με τὰ δικαιώματά σου.

Εὐλογητὸς εἶ, Κύριε, δίδασχόν με τὰ δικαιώματά σου.

Εὐλογητὸς εἶ, Κύριε, δίδασχόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἵασαι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον, δίδασχόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁφόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ

Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός,

Ἅγιος Ἰσχυρός,

Ἅγιος Ἀθάνατος, ἐλέησον ἡμᾶς.

Ἀπολυτίκιον.

ᾠχος δ'. Ταχὺ προκατάλαβε.

Εκ στείρας ἐβλάστησας δικαιοσύνης καρπός, προφαίνων τὴν μέλλουσαν εὐεργεσίαν ἡμῖν, Σαμουὴλ θεσπέσι· ὅθεν ἱερατεύσας, παιδιόθεν Κυρίῳ, ἔχρισας ὡς Προφῆτης, βασιλεῖς θείῳ μύρῳ. Καὶ νῦν τῶν σὲ εὐφημούντων, μάκαρ μνημόνευε.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Ἀντίφωνον Α' τῆς ἑορτῆς

ᾠχος β'.

Στίχ. α'. Ἀλαλάξατε τῷ Θεῷ πᾶσα ἡ γῆ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχος β'. Ἐξομολογεῖσθε αὐτῷ, αἰνεῖτε τὸ ὄνομα αὐτοῦ.,

Ταῖς πρεσβείαις τῆς Θεοτόκου, Σῶτερ σῶσον ἡμᾶς

Στίχος γ'. Ἐν πόλει Κυρίου τῶν δυνάμεων, ἐν πόλει Θεοῦ ἡμῶν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς

Στίχος δ'. Ἐγενήθη ἐν εἰρήνῃ ὁ τόπος αὐτοῦ, καὶ τὸ κατοικητήριον αὐτοῦ ἐν Σιών.

Ταῖς πρεσβείαις τῆς Θεοτόκου, Σῶτερ σῶσον ἡμᾶς

Δόξα Πατρὶ...**Κ**αὶ νῦν.

Ταῖς πρεσβείαις τῆς Θεοτόκου
Σῶτερ σῶσον ἡμᾶς

Ἀντίφωνον Β'

Ἦχος β'.

Στίχος α'. Ἀγαπᾷ Κύριος τὰς
πύλας Σιών, ὑπὲρ πάντα τὰ
σκηνώματα Ἰακώβ.

Σῶσον ἡμᾶς, Υἱὲ Θεοῦ, ὁ
ἀναστὰς ἐκ νεκρῶν, ψάλλοντάς σοι
Ἀλληλούϊα.

Στίχος β'. Δεδοξασμένα ἐλαλήθη
περὶ σοῦ, ἡ πόλις τοῦ Θεοῦ.

Σῶσον ἡμᾶς, Υἱὲ Θεοῦ, ὁ
ἀναστὰς ἐκ νεκρῶν, ψάλλοντάς σοι
Ἀλληλούϊα.

Στίχος γ'. Ὁ Θεὸς ἐθεμελίωσεν
αὐτὴν εἰς τὸν αἰῶνα.

Σῶσον ἡμᾶς, Υἱὲ Θεοῦ, ὁ
ἀναστὰς ἐκ νεκρῶν, ψάλλοντάς σοι
Ἀλληλούϊα.

Στίχος δ'. Ἡγίασε τὸ σκῆνωμα
αὐτοῦ ὁ Ὑψιστος.

Σῶσον ἡμᾶς, Υἱὲ Θεοῦ, ὁ
ἀναστὰς ἐκ νεκρῶν, ψάλλοντάς σοι
Ἀλληλούϊα.

Δόξα Πατρὶ... Καὶ νῦν...

Ὁ μονογενὴς Υἱὸς καὶ Λόγος τοῦ
Θεοῦ, ἀθάνατος ὑπάρχων, καὶ κα-
ταδεξάμενος, διὰ τὴν ἡμετέραν
σωτηρίαν, σαρκωθῆναι ἐκ τῆς
ἀγίας Θεοτόκου καὶ ἀειπαρθένου
Μαρίας, ἀτρέπτως ἐνανθρωπήσας,
σταυρωθεὶς τε, Χριστὲ ὁ Θεός,
θανάτῳ θάνατον πατήσας, Εἷς ὢν
τῆς ἀγίας Τριάδος, συνδοξαζόμε-
νος τῷ Πατρὶ καὶ τῷ ἁγίῳ
Πνεύματι, σῶσον ἡμᾶς.

Ἀντίφωνον Γ' Ἦχος α'

Στίχος α'. Ἐτοίμη ἡ καρδιά μου,
ὁ Θεός, ἐτοίμη ἡ καρδιά μου.

Ἦχος α'. Ἐν τῇ Γεννήσει τὴν παρ-
θενίαν ἐφύλαξας, ἐν τῇ Κοιμήσει
τὸν κόσμον οὐ κατέλιπες Θεοτόκε.
Μετέστης πρὸς τὴν ζωὴν, μήτηρ
ὑπάρχουσα τῆς ζωῆς, καὶ ταῖς πρε-
σβείαις ταῖς σαῖς λυτρουμένη, ἐκ
θανάτου τὰς ψυχὰς ἡμῶν.

Στίχος β'. Τὶ ἀνταποδώσω τῷ
Κυρίῳ περὶ πάντων ὧν ἀντα-
πέδωκέ μοι;

Ἐν τῇ Γεννήσει τὴν παρθενίαν
ἐφύλαξας, ἐν τῇ Κοιμήσει τὸν
κόσμον οὐ κατέλιπες Θεοτόκε.
Μετέστης πρὸς τὴν ζωὴν, μήτηρ
ὑπάρχουσα τῆς ζωῆς, καὶ ταῖς πρε-
σβείαις ταῖς σαῖς λυτρουμένη, ἐκ
θανάτου τὰς ψυχὰς ἡμῶν.

Στίχος γ'. Ποτήριον σωτηρίου
λήψομαι, καὶ τὸ ὄνομα Κυρίου ἐπι-
καλέσομαι.

Ἐν τῇ Γεννήσει τὴν παρθενίαν
ἐφύλαξας, ἐν τῇ Κοιμήσει τὸν
κόσμον οὐ κατέλιπες Θεοτόκε.
Μετέστης πρὸς τὴν ζωὴν, μήτηρ
ὑπάρχουσα τῆς ζωῆς, καὶ ταῖς πρε-
σβείαις ταῖς σαῖς λυτρουμένη, ἐκ
θανάτου τὰς ψυχὰς ἡμῶν.

Εἰσοδικόν

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς
Υἱὲ Θεοῦ ὁ ἐν Ἀγίοις θαυμαστός,
ψάλλοντάς σοι, Ἀλληλούϊα.

Ἀπολυτίκιον τῆς Ἑορτῆς. Ἦχος α'

Ἐν τῇ Γεννήσει τὴν παρθενίαν
ἐφύλαξας, ἐν τῇ Κοιμήσει τὸν
κόσμον οὐ κατέλιπες Θεοτόκε.
Μετέστης πρὸς τὴν ζωὴν, μήτηρ
ὑπάρχουσα τῆς ζωῆς, καὶ ταῖς πρε-
σβείαις ταῖς σαῖς λυτρουμένη, ἐκ
θανάτου τὰς ψυχὰς ἡμῶν.

Ἦχος δ'. Ταχὺ προκατάλαβε.

Ἐκ στείρας ἐβλάστησας δικαιοσύνης καρπός, προφαίνων τὴν μέλλουσαν εὐεργεσίαν ἡμῖν, Σαμουὴλ θεσπέσιε· ὅθεν ἱερατεύσας, παιδιόθεν Κυρίῳ, ἔχρισας ὡς Προφήτης, βασιλεῖς θείῳ μύρῳ. Καὶ νῦν τῶν σὲ εὐφημούντων, μάκαρ μνημόνευε.

Τοῦ Ναοῦ

Κοντάκιον Ἦχος πλ. β' Αὐτόμελον

Τὴν ἐν πρεσβείαις ἀκοίμητον Θεοτόκον, καὶ προστασίαις ἀμετάθετον ἐλπίδα, τάφος καὶ νέκρωσις οὐκ ἐκράτησεν, ὡς γὰρ ζωῆς Μητέρα, πρὸς τὴν ζωὴν μετέστησεν, ὁ μήτραν οἰκήσας ἀειπάρθενον.

ΑΠΟΣΤΟΛΟΣ

Προκείμενον. Ἦχος α'

Ὁ ἱερεὺς εἰς τὸν αἰῶνα κατὰ τὴν τάξιν Μελχισεδέκ.

Στίχ. Εἶπεν ὁ Κύριος τῷ Κυρίῳ μου· Κάθου ἐκ δεξιῶν μου, ἕως ἂν θῶ τοὺς ἐχθροὺς σου ὑποπόδιον τῶν ποδῶν σου.

Καθολικῆς Ἐπιστολῆς Ἰακώβου τὸ Ἀνάγνωσμα (ε'·10-20)

Ἀδελφοί, ὑπόδειγμα λάβετε, τῆς κακοπαθείας καὶ τῆς μακροθυμίας τοὺς προφήτας, οἱ ἐλάλησαν τῷ ὀνόματι Κυρίου. Ἴδου μακαρίζομεν τοὺς ὑπομένοντας· τὴν ὑπομονὴν Ἰώβ ἠκούσατε, καὶ τὸ τέλος Κυρίου εἶδετε, ὅτι πολὺσπλαγχνός ἐστιν ὁ Κύριος καὶ οἰκτίρμων. Πρὸ πάντων δέ, ἀδελφοί μου, μὴ ὀμνύετε μήτε τὸν οὐρανὸν μήτε τὴν γῆν μήτε ἄλλον τινὰ ὄρκον· ἦτω δὲ ὑμῶν τὸ ναὶ ναί, καὶ τὸ οὐ οὐ, ἵνα

μὴ εἰς ὑπόκρισιν πέσητε. Κακοπαθεῖ τις ἐν ὑμῖν; Προσευχέσθω· εὐθυμεῖ τις· Ψαλλέτω. Ἀσθενεῖ τις ἐν ὑμῖν; Προσκαλεσάσθω τοὺς πρεσβυτέρους τῆς ἐκκλησίας, καὶ προσευξάσθωσαν ἐπ' αὐτὸν ἀλείψαντες αὐτὸν ἐλαίῳ ἐν τῷ ὀνόματι τοῦ Κυρίου· καὶ ἡ εὐχὴ τῆς πίστεως σώσει τὸν κάμνοντα, καὶ ἐγερεῖ αὐτὸν ὁ Κύριος· κἂν ἁμαρτίας ἦ πεποιηκώς, ἀφεθήσεται αὐτῷ. Ἐξομολογεῖσθε ἀλλήλοις τὰ παραπτώματα, καὶ εὐχεσθε ὑπὲρ ἀλλήλων, ὅπως ἰαθῆτε· πολὺ ἰσχύει δέησις δικαίου ἐνεργουμένη. Ἥλιος ἄνθρωπος ἦν ὁμοιοπαθὴς ἡμῖν, καὶ προσευχῇ προσηύξατο τοῦ μὴ βρέξαι, καὶ οὐκ ἔβρεξεν ἐπὶ τῆς γῆς ἐνιαυτοὺς τρεῖς καὶ μῆνας ἕξ· καὶ πάλιν προσηύξατο, καὶ ὁ οὐρανὸς ὑετὸν ἔδωκε καὶ ἡ γῆ ἐβλάστησε τὸν καρπὸν αὐτῆς. Ἀδελφοί, ἐάν τις ἐν ὑμῖν πλανηθῇ ἀπὸ τῆς ἀληθείας, καὶ ἐπιστρέψῃ τις αὐτόν, γινωσκέτω ὅτι ὁ ἐπιστρέψας ἁμαρτωλὸν ἐκ πλάνης ὁδοῦ αὐτοῦ σώσει ψυχὴν ἐκ θανάτου καὶ καλύψει πλῆθος ἁμαρτιῶν.

Ἀλληλούϊα. (γ') **Ἦχος πλ. δ'**

Μωυσῆς καὶ Ἀαρὼν ἐν τοῖς ἱερεῦσιν αὐτοῦ.

Στίχ. Ἐκέκραξαν οἱ δίκαιοι καὶ ὁ Κύριος εἰσήκουσεν αὐτῶν.

Εἰς τὴν Ἐξαιρέτως

Ἀξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιω-

τέραν τῶν Χερουβείμ καὶ ἐνδο-
ξοτέραν ἀσυγκρίτως τῶν Σερα-
φείμ, τὴν ἀδιαφθόρως Θεὸν Λόγον
τεκοῦσαν, τὴν ὄντως Θεοτόκον, σὲ
μεγαλύνομεν.

Κοινωνικὸν

Εἰς μνημόσυνον αἰώνιον ἔσται
δίκαιος. Ἀλληλούϊα.

ᾠχος β΄

Εἶδομεν τὸ φῶς τὸ ἀληθινόν,
ἐλάβομεν Πνεῦμα ἐπουράνιον,
εὖρομεν πίστιν ἀληθῆ, ἀδιαίρετον
Τριάδα προσκυνοῦντες, αὕτη γὰρ
ἡμᾶς ἔσωσεν.

Ἀμὴν ἀμὴν ἀμὴν, εἰς ἄφεσιν
ἀμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν
αἰνέσεώς Κυρίου, ὅπως ὑμνήσωμεν
τὴν δόξαν σου, ὅτι ἡξίωσας ἡμᾶς
τῶν ἁγίων σου μετασχεῖν μυστη-
ρίων· τήρησον ἡμᾶς ἐν τῷ σῶ
ἁγιασμῷ, ὅλην τὴν ἡμέραν μελετᾶν
τὴν δικαιοσύνην σου. Ἀλληλούϊα,
ἄλληλούϊα, ἄλληλούϊα.

ᾠχος β΄

Εἵη τὸ ὄνομα Κυρίου εὐλογη-
μένον ἀπὸ τοῦ νῦν καὶ ἕως τοῦ
αἰῶνος. (τρίς)

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἀγίου Γεωργίου

Κουλούρας Βέροιας.